

பல்கலைக்கழக மானியங்கள் ஆணைக்குழுவின் - 2014

பல்கலைக்கழக மானியங்கள் ஆணைக்குழுவின் 2014 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2014 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1978 இன் 16 ஆம் இலக்க பல்கலைக்கழக அதிகாரச்சட்டத்தின் 107(5) உப பிரிவு, 108 மற்றும் 111 ஆம் பிரிவுகளுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. பல்கலைக்கழக மானியங்கள் ஆணைக்குழுவின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின்

மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வழிவமைக்கும் வகையில் ஆணைக்குழுவின் நிதிக் கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி ஆணைக்குழுவின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக் கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு என்னால் பெற்றுக்கொள்ளப்பட்டுள்ள கணக்காய்வுச் சான்றுகள் போதியளவும் பொருத்தமானதும் என நான் நம்புகின்றேன்.

2. நிதிக் கூற்றுக்கள்

2.1 அபிப்பிராயம்

பல்கலைக்கழக மானியங்கள் ஆணைக்குழுவின் 2014 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களுக்கமைய நிதிக் கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக் கூற்றுக்கள் மீதான கருத்துரைகள்

2.2.1 தொடர்புடைய தரப்பினருடன் உள்ள கொடுக்கல் வாங்கல்கள்

2007 இன் 07 ஆம் இலக்க கம்பனிச் சட்டத்தின் கீழ் பதிவு செய்யப்பட்டுள்ள உத்தரவாதத்தால் வரையறுக்கப்பட்ட கம்பனியொன்றில் பல்கலைக்கழக விரிவுரையாளர்கள் பணிப்பாளர் சபையில் அங்கத்துவத்தையும் பல்கலைக்கழக

மானியங்கள் ஆணைக்குழுவின் தலைவர் அதன் பணிப்பாளர் சபையில் தலைவர் பதவியை வகித்து வந்தார். இச் சபையுடன் உடன்படிக்கையொன்றை மேற்கொள்ளாமல் பல்கலைக்கழக மானியங்கள் ஆணைக்குழுவினால் மீளாய்வாண்டில் ரூபா 1,990,679 தொகை செலுத்தி இணையத்தள வசதிகள் பெற்றுக்கொள்ளப்பட்டிருந்தது. நிதிக்கூற்றுக்களில் இத் தொடர்புடைய தரப்பினர் தொடர்பாக வெளிப்படுத்தப்பட்டிருக்கவில்லை.

2.2.2 இலங்கை பொதுத்துறைக் கணக்கீட்டு நியமங்கள்

இலங்கை பொதுத்துறைக் கணக்கீட்டு நியம இலக்கம் 02

புதிய கேட்போர் கூடத்தை நிர்மாணிப்பதற்காக செலவிடப்பட்ட ரூபா 20,220,330 தொகை மற்றும் அதன் அடிப்படையில் மேற்கொள்ளப்பட்ட காலக்கழிவு என்பன காசுப் பாய்ச்சல் கூற்றினைக் தயாரிக்கும் போது கருத்தில் கொள்ளப்பட்டிருக்கவில்லை.

2.3 பெறவேண்டிய மற்றும் செலுத்த வேண்டிய கணக்குகள்

பின்வரும் விடயங்கள் அவதானிக்கப்படுகின்றன.

(அ) 2011 ஆம் ஆண்டின் போது வரிசை அமைச்சிற்காக ஏற்கப்பட்ட ரூபா 893,271 கூட்டுத்தொகையான செலவினத்தை தீர்ப்பதற்கான நடவடிக்கை எடுக்கப்படாமல் மீளாய்வாண்டின் இறுதியில் முற்பணமாக கணக்கீடு செய்யப்பட்டிருந்தது.

(ஆ) 2011 ஆம் ஆண்டின் போது மாணவ உதவுதொகை செலுத்துவதற்காக திருகோணமலை மண்டபத்திற்குச் வழங்கப்பட்ட ரூபா 1,000,000 முற்பணம் 2015 மே 30 ஆம் திகதி வரையிலும் தீர்க்கப்பட்டிருக்கவில்லை.

(இ) மீளாய்வாண்டின் இறுதியில் 15 தனியார் நிறுவனங்களுக்கான கடன்கொடுத்தோர் காலம் 3 ஆண்டுகளை விஞ்சியிருந்த ரூபா 857,356 தொகையான கடன்கொடுத்தோர் மீதிகளை தீர்வு செய்வதற்கு நடவடிக்கை எடுக்கப்பட்டிருக்கவில்லை.

2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன்
இணங்காமை

கீழே காட்டப்பட்டுள்ள இணங்காமைச் சந்தர்ப்பங்கள் அவதானிக்கப்பட்டன

சட்டங்கள், விதிகள் மற்றும் இணங்காமை
பிரமாணங்களுடனான தொடர்பு

(அ) 1993 திசெம்பர் 31 ஆம் திகதிய
பீபீஏ/6/1/1 ஆம் இலக்க சனாதிபதி
செயலக சுற்றறிக்கையின் 8.6
ஆம் பந்தி

வெளிநாட்டு உத்தியோகபூர்வ சுற்றுலாவில்
பங்குபற்றி மீள திரும்பி வந்து 7 நாட்களுக்குள்
சுற்றறிக்கை கடிதத்தின் ஊ இணைப்பிலுள்ள
மாதிரியின் பிரகாரம் அறிக்கையொன்று
வெளிநாட்டு பிரயாணத்தை அங்கீகரித்த
அதிகாரிக்குச் சமர்ப்பிக்க வேண்டிய போதிலும்,
தெரிவு பரிசோதனையின் பிரகாரம் 2014 ஆம்
ஆண்டில் வெளிநாட்டு பிரயாணங்களில்
பங்குபற்றியிருந்த 09 உத்தியோகத்தர்களால்
அவ்வறிக்கை சமர்ப்பிக்கப்பட்டிருக்கவில்லை.

(ஆ) இலங்கை சனநாயக சோசலிசக்
குடியரசின் தாபன விதிக்கோவை

(i) XIV ஆம் அத்தியாயத்தின் 3
ஆம் பந்தி

கடமைப் பயணங்களினை மேற்கொள்ளும்
போது அரசிற்கு குறைந்த செலவினமொன்றை
செலவிடுவதற்கு முடியுமான பெருந்தொருப்
போக்குவரத்து முறைமை காணப்படும் போது
பயணித்திருக்க வேண்டிய போதிலும், அது
தொடர்பாக கவனம் செலுத்தப்படாது
முறையான அங்கீகாரமொன்று இல்லாமல் 2014
ஆம் ஆண்டில் ஆணைக்குழுவால் ரூபா
187,400 கூட்டுத்தொகையான உள்நாட்டு
விமானப் பயண செலவினங்கள் மேற்

கொள்ளப்பட்டிருந்தன.

- (ii) XIX ஆம் அத்தியாயத்தின் 5.4 ஆம் பந்தி அரசின் உத்தியோகபூர்வ விடுதியொன்றை பெற்றுக்கொள்வதற்கு உரித்தினைக் கொண்ட உத்தியோகத்தரின் சம்பளத்தில் 12 ½ சதவீதம் வாடகை அறவிடப்பட வேண்டிய போதிலும், டொரிங்டன் உத்தியோகபூர்வ விடுதியில் 2014 ஆம் ஆண்டில் குடியிருந்த உத்தியோகத்த ரொருவரிடமிருந்து வாடகைப் பணம் அறவிடப்பட்டிருக்கவில்லை.
- (iii) XIX ஆம் அத்தியாயத்தின் 5.8 ஆம் பந்தி நீர் மற்றும் மின்சாரத்திற்காக கட்டணங்களை குறித்த வீடுகளில் குடியிருக்கும் உத்தியோகத்தரே செலுத்த வேண்டிய போதும், டொரிங்டன் உத்தியோகபூர்வ விடுதியிலும் திம்பிரிகல்யாய உத்தியோகபூர்வ விடுதியிலும் 2014 ஆம் ஆண்டின் மின்சாரம் மற்றும் நீர் என்பவற்றிற்காக முறையே ரூபா 206,186 தொகை மற்றும் ரூபா 18,282 தொகை என்பவற்றை ஆணைக்குழு செலுத்தியிருந்தது.
- (இ) இலங்கை சனநாயக சோசலிசக் குடியரசின் நிதிப் பிரமாணம் நிதிப்பிரமாணம் 396 (ஈ) வழங்கப்பட்டு ஆனால் கொடுப்பனவிற்குச் சமர்ப்பிக்கப்படாத ரூபா 36,319 கூட்டுத் தொகையான 16 காசோலைகள் தொடர்பாக நிதிப்பிரமாணத்தின் பிரகாரம் நடவடிக்கை எடுக்கப்பட்டிருக்கவில்லை.
- (ஈ) 2007 ஒக்தோபர் 27 ஆம் திகதிய 45 ஆம் இலக்க பொது முயற்சிகள் சுற்றறிக்கையின் 3 ஆம் பந்தி நிதிக் கூற்றுக்களுடன் அது தொடர்பான ஆணைக்குழுவின் பொறுப்புக் கூற்றொன்று சமர்ப்பிக்கப்பட வேண்டிய போதிலும், அவ்வாறான கூற்றொன்று சமர்ப்பிக்கப்பட்டிருக்க வில்லை.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் படி, ஆணைக்குழுவின் 2014 திசம்பர் 31 இல் முடிவடைந்த ஆண்டிற்கான நிதி விளைவுகள் ரூபா 43,733,945 மிகையாக இருந்ததுடன் அதனையொத்த முன்னைய ஆண்டிற்கான நிதி விளைவுகள் ரூபா 15,196,647 மிகையாக இருந்தது. முன்னைய ஆண்டுடன் ஒப்பிடுகையில் மீளாய்வாண்டின் மிகை ரூபா 28,537,298 ஆல் அதிகரித்தமைக்காக அரசு மானியங்கள் ரூபா 197,427,237 ஆல் அதிகரித்தமையும், ஏனைய வருமானங்கள் ரூபா 4,890,624 ஆல் அதிகரித்தமையும் மீண்டெழும் செலவினங்கள் ரூபா 6,610,271 ஆல் குறைவடைந்தமையும் பெறுமானத்தேய்வு மற்றும் காலக்கழிவு என்பன ரூபா 2,866,743 ஆல் குறைவடைந்தமையும் விசேடமாகத் தாக்கமளித்திருந்தன.

3.2 நிறுவனத்திற்கு எதிராக ஆரம்பிக்கப்பட்டுள்ள சட்ட நடவடிக்கைகள்

மீளாய்வாண்டின் இறுதியில் பல்கலைக்கழக மானியங்கள் ஆணைக்குழுவிற்கு எதிராக நீதிமன்றத்திலும் ஏனைய நிறுவனங்களிலும் 44 சட்ட நடவடிக்கைகள் விசாரணை செய்யப்பட்டு வருகின்றன.

4. செயற்பாட்டு மீளாய்வு

4.1 செயலாற்றல்

பின்வரும் அவதானிப்புக்கள் மேற்கொள்ளப்படுகின்றன

(அ) பல்கலைக்கழக மானியங்கள் ஆணைக்குழுவால் கடந்த 04 ஆண்டுகளுக்காக பல்கலைக்கழகங்களுக்கு சேர்த்துக்கொள்ளப்பட்ட மாணவர்களின் எண்ணிக்கையும் செலவிடப்பட்ட மீண்டெழும் செலவினங்களினதும் பொழிப்பு பின்வருமாறாகும்.

	<u>2013/2014</u>	<u>2012/2013</u>	<u>2011/2012</u>	<u>2010/2011</u>
பல்கலைக்கழகத்திற்கு தகைமை பெற்ற மாணவர்களின் எண்ணிக்கை	143,740	144,816	141,411	142,516

பல்கலைக்கழகங்களுக்கு அனுமதித்துக் கொள்வதற்காக தெரிவு செய்யப்பட்ட மாணவர்களின் எண்ணிக்கை	25,200	22,943	28,937	22,016
-------------------------------------------------------------------------------------------------------	--------	--------	--------	--------

பல்கலைக்கழகத்திற்கு தகைமை பெற்ற மாணவர்களின் எண்ணிக்கையில் பல்கலைக் கழகத்திற்கு தெரிவு செய்யப்பட்ட மாணவர்களின் எண்ணிக்கை சதவீதமாக	18	16	20	15
-------------------------------------------------------------------------------------------------------------------------------------------------------	----	----	----	----

	<u>2014</u>	<u>2013</u>	<u>2012</u>	<u>2011</u>
செலவிடப்பட்ட மீண்டுடெழும் செலவினம் (ரூபா '000')	20,637,741	16,932,456	14,611,003	112,961,095
மொத்த மாணவர் எண்ணிக்கை	83,725	80,324	73,295	77,657
ஒரு மாணவருக்கான சராசரி மீண்டுடெழும் செலவினம் (ரூபா)	246,494	210,802	199,345	166,902

- (i) 2013/2014 ஆம் கல்வியாண்டிற்காக பல்கலைக்கழகங்களுக்கு
தகைமை பெற்ற மாணவர்களின் எண்ணிக்கையில் 18 சதவீதம்

மாத்திரம் பல்கலைக்கழகங்களுக்கு சேர்க்கப்பட்டிருந்ததுடன், அக்கல்வியாண்டிற்காக 25,200 மாணவர்கள் தெரிவு செய்யப்பட்டிருந்த போதிலும், 23,019 மாணவர்கள் மாத்திரம் பதிவு செய்யப்பட்டிருந்தனர்.

- (ii) ஒரு மாணவருக்கான சராசரி மீண்டெழும் செலவினம் 2013 மற்றும் 2014 ஆம் ஆண்டுகளுக்கு முறையே ரூபா 210,802 மற்றும் ரூபா 246,494 ஆக இருந்தது. அதன் பிரகாரம் மீளாய்வாண்டின் போது ஒரு மாணவருக்கான சராசரிச் செலவினம் ரூபா 35,692 ஆல் அதிகரித்திருந்தது.

(ஆ) பட்டப்படிப்பு பாடநெறிகளுக்காக தெரிவுசெய்வதற்கு திட்டமிடப்பட்டிருந்த அளவினை விட குறைவாக பதிவு இடம்பெற்றிருந்தமை 03 பல்கலைக்கழகங்களில் தெரிவுசெய்யப்பட்ட சில பாடநெறிகளுக்கான பதிவினை பரீட்சித்த போது அவதானிக்கப்பட்டது. 2015 மார்ச் 31 இல் உள்ளவாறு நிலைமை பின்வருமாறு காணப்பட்டது.

பல்கலைக்கழகம்	பாடநெறி	உத்தேச மாணவர்களின் எண்ணிக்கை	2015/03/31 இல் பதிவு செய்யப் பட்டிருந்த மாணவர்களின் எண்ணிக்கை	வெற்றிடமான மாணவர்களின் எண்ணிக்கை	வெற்றிடமான மாணவர்களின் எண்ணிக்கை சதவீதமதாக
களணி	மொழி பெயர்ப்புக் கற்கைகள்	25	23	02	08
	பௌதீக விஞ்ஞானம்	245	207	38	15
மொறட்டுவ	வடிவமைப்பு நிர்மாணம்	50	36	14	28
ஊவா வெள்ளஸ்ஸ	கணனி விஞ்ஞானம் மற்றும் தொழில் நுட்பம்	60	57	03	05
	முயற்சியாண்மையும் முகாமைத்துவமும்	65	56	09	14

- இப்பாடநெறிக்காக பதிவு செய்யப்பட்டிருந்த மாணவர்களின் எண்ணிக்கை 05 சதவீதத்திற்கும் 28 சதவீதத்திற்கு இடைப்பட்ட வீச்சில் காணப்பட்டன. இது தொடர்பாக தொடர்ந்தும் மேற்கொள்ளப்பட்ட பரிசோதனைகளின் போது முன்னைய ஆண்டுகளில் 2000 மாணவர்களுக்கு பல்கலைக்கழகங்களில் வசதிகள் காணப்பட்ட போதிலும், நுழைவதற்கு முடியாமல் இருந்தமை கண்டறியப்பட்டது. அந்த அளவைக் குறைப்பதற்காக கவனம் செலுத்துவது பொருத்தமானதாகும்.
- (இ) விளையாட்டுத் துறைக்கு வழங்கப்பட்டிருந்த விசேட சந்தர்ப்பமாக விளையாட்டு மற்றும் முகாமைத்துவ / உடற் கல்வி போன்ற துறைகளில் பட்டப்படிப்பு பாடநெறியொன்றை பின்வற்றுவதற்கு விளையாட்டுத்துறையில் கூடிய திறமையுள்ள மாணவர்களுக்கு சந்தர்ப்பம் வழங்கப்பட்டிருந்ததுடன், அதற்காக திறந்த பல்கலைக்கழகத்தின் ஓராண்டு அடிப்படை பாடநெறியினை வெற்றிகரமாக பூர்த்தி செய்யப்பட வேண்டிய போதிலும் 2010/2011, 2011/2012 மற்றும் 2012/2013 கல்வியாண்டுகளில் அடிப்படை பாடநெறியொன்றுக்கு பதிவு செய்யப்பட்டிருந்த ஐந்து மாணவர்களில் ஒரு மாணவர் மாத்திரம் பாடநெறியை வெற்றிகரமாக பூர்த்தி செய்திருந்தார். எவ்வாறாயினும் அடிப்படை பாடநெறிகளில் சித்தியடையாத இரண்டு மாணவர்களும் பட்டப்படிப்பு பாடநெறிகளுக்காக பதிவு செய்யப்பட்டிருந்தனர்.
- (ஈ) 2011 சனவரி 25 ஆம் திகதிய 11/0211/521/005 ஆம் இலக்க அமைச்சரவை தீர்மானத்தின் பிரகாரம் சில கல்வியாண்டுகளுக்காக உள்நாட்டு பல்கலைக்கழகங்களுக்கு வெளிநாட்டு மாணவர்களைச் சேர்க்கும் போது உத்தேசிக்கப்பட்ட மாணவர் எண்ணிக்கை மற்றும் சேர்க்கப்பட்ட எண்ணிக்கைக்கு இடையே 2013/2014 கல்வியாண்டின் போது 99 பாடநெறிகளுக்கு சேர்த்துக்கொள்ள உத்தேசிக்கப்பட்ட மாணவர் எண்ணிக்கை 1,250 ஆக இருந்த போதிலும், சேர்த்துக்கொள்ளப்பட்ட மாணவர்களின் எண்ணிக்கை 41 ஆக இருந்தமையால் உத்தேசிக்கப்பட்ட மாணவர் எண்ணிக்கையில் 3 சதவீதம் மாத்திரம் சேர்த்துக்கொள்ளப்பட்டிருந்த போதிலும் குறித்த வெளிநாட்டு மாணவர்களை சேர்த்துக்கொள்ளாத காரணத்தால் காணப்படும் வளங்களை உள்நாட்டு மாணவர்களுக்கு பயன்படுத்தவோ அல்லது வேறு முறையான நடவடிக்கைகளை மேற்கொள்ளவோ நடவடிக்கை எடுக்கப்பட்டிருக்கவில்லை.

4.2 முகாமைத்துவ வினைத்திறனின்மை

பின்வரும் அவதானிப்புக்கள் மேற்கொள்ளப்படுகின்றன

(அ) தெரிவுப் பரிசோதனையின் பிரகாரம் 2014 திசம்பர் 31 இல் உள்ளவாறு எட்டு பல்கலைக்கழகங்களின் உடன்படிக்கை மீறிய உத்தியோகத்தர்களிடமிருந்து அறவிடப்பட வேண்டிய ரூபா 485,116,701 தொகையாக இருந்த போதும் பல்கலைக்கழகங்கள் தாபன விதிக்கோவையின் v ஆம் அத்தியாயத்தின் 7.6, 7.7 மற்றும் 7.8 இன் பிரகாரம் அப்பணத்தை அறவிடுவதற்கு தேவையான நடவடிக்கைகளை எடுப்பதற்காக பல்கலைக்கழகங்களுக்கு தொடர்புபடுத்துவதற்காக தயாரிக்கப்பட்டிருந்த நடைமுறையை செயற்படுத்துவதற்கும் தொடர் நடவடிக்கைகள் பலவீனமான நிலைமையில் இருந்தமை அவதானிக்கப்பட்டது.

(ஆ) 2011/2012 கல்வியாண்டிற்காக கூடுதலான மாணவர்களைச் சேர்த்துக் கொள்வதை அடிப்படையாகக் கொண்டு பல்கலைக்கழக மாணியங்கள் ஆணைக்குழுவினரும் ஏனைய உயர்கல்வி நிறுவனங்களில் கல்வி மற்றும் கல்விசாரா பதவியணியினருக்கும் 07/2014 ஆம் இலக்க ஆணைக்குழுவின் சுற்றறிக்கையின் பிரகாரம் 20 சதவீத படியொன்று வழங்கப்பட்டிருந்ததுடன், கூடுதலாக மாணவர்களைச் சேர்த்துக் கொள்ளாத உயர் கல்வி நிறுவனங்களுக்கும் பட்டப்பின் படிப்பு நிறுவனங்களுக்கும் அதாவது பட்டப்பின் படிப்பு நிறுவனங்கள் மற்றும் பட்டங்களை வழங்காத நிறுவனங்கள் என்பவற்றிற்கும் இப்படிக்கள் வழங்கப்பட்டிருந்தன. அவ்வாறு கூடுதலான மாணவர்களின் கல்வி நடவடிக்கைகள் முடிவடைந்ததன் பின்னரும் இம்மேலதிக கொடுப்பனவு தொடர்ந்தும் மேற்கொள்வது தொடர்பாக உள்ள நிலைமை கணக்காய்வின் போது சர்ச்சைக்குரியதாக இருந்தது.

4.3 சர்ச்சைக்குரிய கொடுக்கல்வாங்கல்கள்

பின்வரும் அவதானிப்புக்கள் மேற்கொள்ளப்படுகின்றன

(அ) திறைசேரியின் இணக்கப்பாடொன்றில்லாமல் ஆணைக்குழுவின் தீர்மானத்தின் அடிப்படையில் உபசரிப்புச் செலவினத்திற்காக சம்பளத்தினை அடிப்படையாகக் கொண்டு 8 சதவீதத்திலிருந்து 20 சதவீதம் வரையான படியொன்றை வழங்குவதற்காக 2014 மார்ச் 26 ஆம் திகதிய 06/2014 ஆம் இலக்க சுற்றறிக்கை விநியோகிக்கப்பட்டிருந்ததுடன், அதன் பிரகாரம் மீளாய்வாண்டின் போது ரூபா 537,566 தொகை உபசரிப்புச் செலவினமாக பல்கலைக்கழக மாணியங்கள் ஆணைக்குழுவால் செலுத்தப்பட்டிருந்தது.

(ஆ) உடன்படிக்கை மீறப்பட்டமைக்காக அறவிடப்பட்ட தொகை அரசாங்க வருமானமொன்றாக இருந்த போதிலும், குறைந்த பட்சம் பல்கலைக்கழக நிதியத்திற்குச் செலவு வைக்கப்படாமல் 1998 ஆகஸ்ட் 18 ஆம் திகதிய 737 ஆம் இலக்க பல்கலைக்கழக மானியங்கள் ஆணைக்குழுவின் சுற்றறிக்கையின் பிரகாரம் திறைசேரியின் அங்கீகாரமின்றி உடன்படிக்கைகளை மீறிய விரிவுரையாளர்களின் நிதியமொன்று (Bond Violation/Breach Fund) ஒவ்வொரு பல்கலைக்கழகங்களாலும் பேணப்பட்டிருந்ததுடன், இதிலிருந்து கிடைக்கும் வருமானமானது பல்கலைக்கழகங்களின் நானாவித செலவினங்களுக்காகப் பயன்படுத்தப்பட்டிருந்தது. 11 பல்கலைக்கழகங்கள் தொடர்பாக மேற்கொள்ளப்பட்ட தெரிவுப் பரிசோதனையின் பிரகாரம் இந்நிதியத்தில் ரூபா 217,931,691 ஆக இருந்தது. பல்கலைக்கழக மானியங்கள் ஆணைக்குழுவினதும் இந் நிதியத்தின் மீதி ரூபா 1,064,971 ஆகக் காணப்பட்டது.

(இ) திறைசேரியின் அங்கீகாரத்துடன் வெளியிடப்பட வேண்டிய சுற்றறிக்கைகள் மற்றும் கட்டளைகளுக்குரிய அங்கீகாரமின்றி வெளியிடப்பட்ட பல்வேறு சந்தர்ப்பங்கள் அவதானிக்கப்பட்டன.

4.4 நிதியத்தின் குறைப்பயன்பாடு

(அ) புலமைப் பரிசில் வழங்குவதற்காக ஆணைக்குழுவினால் 30 நிதியக் கணக்குகள் பேணப்பட்டிருந்த போதிலும், குறித்த செயற்பாட்டிற்காக 3 நிதியக் கணக்குகள் மாத்திரம் பயன்படுத்தப்பட்டிருந்தன. மீளாய்வாண்டின் இறுதியில் ஒட்டு மொத்த நிதியங்களின் பெறுமதி ரூபா 22,042,557 ஆக இருந்ததுடன், பயன்படுத்தாத கணக்குகளின் மீதி 17,861,870 ஆக இருந்தமையால் அது திரட்டிய பெறுமதியில் 81 சதவீதமாக இருந்தது. அப்பணத்தை அச்செயற்பாடுகளுக்காகப் பயன்படுத்துவதற்குப் பதிலாக முதலீடு செய்யப்பட்டிருந்தது. மேற்குறித்த நிதியங்களில் உள்ளடக்கப்பட்ட பல்கலைக்கழக மானியங்கள் ஆணைக்குழுவினால் அச்செயற்பாட்டிற்காக ஏற்படுத்தப்பட்டிருந்த நிதியக் கணக்கில் ரூபா 8,895,678 தொகையான மீதியொன்று காணப்பட்ட போதிலும், அப்பணத்தையும் குறித்த நோக்கத்தை நிறைவேற்றுவதற்காக பயன்படுத்தப்பட்டிருக்கவில்லை.

(ஆ) கட்டிடங்கள் மற்றும் நிர்மாணங்களுக்காக 2014 ஆம் ஆண்டின் போது திறைசேரியிலிருந்து கிடைத்த மூலதனக் மானியங்கள் ரூபா 15,412,150 தொகை, புத்தகங்கள் மற்றும் பதிப்புக்களுக்காக 2013 மற்றும் 2014 ஆம் ஆண்டுகளில் கிடைத்த மூலதனக் மானியங்கள் ரூபா 447,020 தொகை

என்பன மீளாய்வாண்டின் போதும் குறித்த செயற்பாடுகளுக்காக பயன்படுத்தப்படாமல் பயன்படுத்தாத மூலதன மானியங்களாக (Unspent Capital) கணக்கில் காண்பிக்கப்பட்டிருந்தது.

4.5 விளைவற்ற மற்றும் குறைவாகப் பயன்படுத்தப்பட்ட சொத்துக்கள்

2009 ஆம் ஆண்டின் போது நிறைவு பெற்ற வெளிநாட்டு நிதிய செயற்திட்டமொன்றின் நடைமுறைக் கணக்கு மீதியான ரூபா 277,940 தொகை மீளாய்வாண்டின் இறுதி வரையிலும் கணக்குகளில் விளைவற்றுக் காணப்பட்டது.

4.6 ஒப்பந்த நிர்வாகத்திலான குறைபாடுகள்

உத்தேச மாடிக் கட்டிடத்தின் கால அட்டவணையின் பிரகாரம் 2015 சனவரி 07 ஆம் திகதி நிர்மாணம் ஆரம்பிக்கப்பட்டிருக்க வேண்டிய போதிலும் 2015 யூன் 30 வரையிலும் நிர்மாணம் ஆரம்பிக்கப்பட்டிருக்கவில்லை.

4.7 பதவியணியினர் நிர்வாகம்

ஆணைக்குழுவின் 2014 திசம்பர் 31 இல் உள்ளவாறான அங்கீகரிக்கப்பட்ட பதவியணியினர் 293 ஆன போதிலும் உள்ளபடியான பதவியணியினர் 214 ஆக காணப்பட்டமையால் 79 பேரின் பற்றாக்குறை அவதானிக்கப்பட்டது.

5. கணக்களிப்பொறுப்பும் நல்லாளுகையும்

5.1 பாதீட்டுக் கட்டுப்பாடு

2003 யூன் 02 ஆந் திகதிய பீ.ஈ.ஊ 12 ஆம் இலக்க சுற்றறிக்கையின் 5.2.1 இன் பிரகாரம் மீளாய்வாண்டிற்கான பாதீடு தயாரிக்கப்படாதிருந்ததுடன் வருமானங்கள் மற்றும் செலவினங்கள் வெவ்வேறாக இனங்காணப்பட்டிருக்கவில்லை. மேலும் பாதீடு, செயல்நடவடிக்கைத் திட்டம், செயலாற்றல் அறிக்கை என்பன இணங்காமையால் பாதீடானது ஆக்கபூர்வமான நிதிக் கட்டுப்பாட்டுக் கருவியொன்றாக பயன்படுத்திக் கொள்ளப்பட்டிருந்ததாக கணக்காய்வின் போது திருப்தியடைய முடியாதிருந்தது.

6. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைமைகளினதும் கட்டுப்பாடுகளினதும் குறைபாடுகள் அவ்வப்போது சபையின் தலைவரது கவனத்திற்கு கொண்டுவரப்பட்டிருந்தன. பின்வரும் கட்டுப்பாட்டுத் துறைகள் தொடர்பில் விசேட கவனம் கோரப்படுகிறது.

- (அ) நிதிய நிர்வாகம்
- (ஆ) பதவியணியினர் நிர்வாகம்
- (இ) காசும் வங்கியும்
- (ஈ) கணக்கீடு